

DÜNYA XƏBƏRLƏRİ

İspaniya futbolda dünya çempionu oldu

4 dəqiqə öncə



FIFA Dünya Kuboku 2026 - Final - İspaniya - Argentina

ABŞ, Kanada və Meksikada təşkil olunan futbol üzrə dünya çempionatının qalibi belli olub.

Final oyununda İspaniya və Argentina yığmaları üz-üzə gəliblər.

Nyu-York/Nyu-Cersi stadionunda keçirilən qarşılaşma Bakı vaxtı ilə saat 23:00-da başlayıb.

Matçın əsas hissəsində hesab açılmayıb.

Amma əsas vaxtın son dəqiqələrində Argentina yığması 1 nəfər azlıqda qalıb. Enzo Fernandez 90+3-cü dəqiqədə gördüyü 2-ci sarı kartdan sonra qırmızı vərəqə ilə

cəzalanaraq oyunu tərk edib.

Əlavə vaxtın ilk hissəsi də qolsuz bərabərliklə başa çatıb.

Lakin uzatmaların ikinci yarısı başlar-başlamaz İspaniya yığması hesabı açıb. 106-cı dəqiqədə Ferran Torres fərqlənib: 1:0.

Oyun bu hesabla başa çatıb və İspaniya yığması tarixində ikinci dəfə dünya çempionatının qalibi olub.

19.07.2026

İngiltərə futbolda dünya üçüncüsü olub

Bu gün, iyulun 19-da 2026-cı il futbol üzrə dünya çempionatında üçüncü yerin sahibi bəlli olub.

Fransa və İngiltərə yığmaları bürünc medal üçün üz-üzə gəliblər.

Qarşılaşma Bakı vaxtı ilə saat 01:00-da start götürüb.

Oyun qolla başlayıb. 3-cü dəqiqədə Deklan Rays İngiltərə yığmasını hesabda önə keçirib: 1:0.

18-ci dəqiqədə ingilislər hesabı 2:0 ediblər. Ezri Konsa başla fərqlənib.

37-ci dəqiqədə Bukayo Saka İngiltərənin 3-cü qolunu vurub. O, 46-cı dəqiqədə özünün ikinci, komandasının 4-cü qolunu vurub. İlk hissə 4:0 hesabıyla başa çatıb.

İkinci hissənin əvvəlində Fransa fərqi azaldıb. 48-ci dəqiqədə Kilian Mbappe fərqlənib: 1:4

54-cü dəqiqədə Barkola hesab arasındakı fərqi 2 topa endirib: 2:4.

Mbappe 66-cı dəqiqədə fərqi minimuma endirib: 3:4.

Amma 87-ci dəqiqədə Bukayo Saka het-trikini rəsmiləşdirib: 5:3.

90+6-cı dəqiqədə matçda 9-cu top qapıdan keçib. Osman Dembele Fransanın 4-cü qolunu vurub.

Amma fransızların bundan artığına təşəbbüsləri səmərə verməyib. Əksinə uzatma dəqiqələrinin sonunda İngiltərə matçda son nöqtəni qoyub. Cud Bellinqem hesabı 6:4 edib.

Bu qələbədən sonra İngiltərə Dünya çempionatının bürünc medallarının sahibi olub.

16.07.2026

Argentina İspaniyadan sonra ikinci finalçı oldu

2026-cı il dünya çempionatında yarımfinal mərhələsinin növbəti oyunu keçirilib.

Finalın ikinci iştirakçısı İngiltərə və Argentina yığmaları arasındakı matçdan sonra müəyyənləşib.

Görüş Bakı vaxtı ilə saat 23:00-da start götürüb.

Matçın ilk hissəsində hesab açılmayıb: 0:0.

İkinci hissədə İngiltərə hesabı açıb. 55-ci dəqiqədə **Antoni Qordon** fərqlənib: 1:0.

85-ci dəqiqədə hesab bərabərləşib. Argentinanın heyətində **Enzo Fernandez** bərabərlik qolunu vurub: 1:1.

Oyunun 92-ci dəqiqəsində Argentina yığması geridönüş edərək hesabda önə keçib. 90+2-ci dəqiqədə **Lautaro Martinez** fərqlənib: 2:1.

Matç bu hesabla başa çatıb və Argentina finala yüksəlib.

Argentina finalda İspaniya yığması ilə üz-üzə gələcək.

İngiltərə isə Fransa ilə üçüncü yer uğrunda matçda qüvvəsini sınayacaq.

15.07.2026

| İlk finalçı bəlli oldu: İspaniya

ABŞ, Kanada və Meksikanın birgə ev sahibliyi etdiyi futbol üzrə dünya çempionatında ilk finalçı bəlli olub.

Yarımfinalda Fransa yığmasını 2:0 hesabı ilə məğlub edən İspaniya yığması həlledici görüşə vəsiqə qazanıb.

Hesabı 22-ci dəqiqədə penalti zərbəsini dəqiq yerinə yetirən **Mikel Oyarsabal** açıb. Digər qolu isə 58-ci dəqiqədə **Pedro Porro** vurub.

İspaniyanın finaldakı rəqibi Argentina - İngiltərə oyununun qalibi olacaq. Qarşılaşma bu gün saat 23:00-da başlayacaq.

Dünya çempionatına iyulun 19-da yekun vurulacaq. İyulun 19-da final, ondan bir gün əvvəl isə üçüncülük oyunu keçiriləcək.

ABŞ, Kanada və Meksikanın ev sahibliyi etdiyi bu futbol üzrə dünya çempionatı iyunun 11-də start götürmüşdü. Mübarizəyə 48 yığma qoşulmuşdu.

Bundan əvvəlki futbol üzrə Dünya Kuboku 20 noyabr - 18 dekabr 2022-ci il tarixləri arasında Qətərdə baş tutmuşdu. Onda finalda Argentina yığması Fransa yığmasını məğlub etmişdi.

Bütün dünyanın diqqət mərkəzində olan bu futbol yarışı artıq 23-cü dəfədir keçirilir.

Buna qədər Braziliya 5, Almaniya 4, İtaliya 4, Argentina 3, Uruqvay 2, Fransa 2, İspaniya və İngiltərə də hərəsi bir dəfə çempion adına yiyələnib.